



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2086/32 – 2018 අගෝස්තු මස 30 වැනි බ්‍රහස්පතින්දා – 2018.08.30

(රජයේ බලයපිට ප්‍රසිද්ධ කරන ලදී)

IV (අ) වැනි කොටස – පළාත් සභා

පළාත් සභා නිවේදන

වයඹ පළාතේ පළාත් සභාව

වයඹ පළාතේ පළාත් සභාවේ 2018 අංක දරන වයඹ පළාත් පාරිසරික ප්‍රඥප්තිය සංශෝධනය කිරීම.

මෙහි පහත පළකරන වයඹ පළාතේ පළාත් සභාවේ 2018 අංක දරන වයඹ පළාත් පාරිසරික ප්‍රඥප්තිය සංශෝධනය කිරීම පිළිබඳ සංශෝධිත ප්‍රඥප්තිය අද දින සිට දින තිහක් ඉකුත්වීමෙන් පසුව වයඹ පළාතේ පළාත් සභාවට ඉදිරිපත් කරන බව මෙයින් නිවේදනය කරමි.

යම් අයෙකුට මෙම ප්‍රඥප්තියේ අඩංගු විධිවිධාන පිළිබඳව ඉදිරිපත් කිරීමට යම් කරුණක් ඇතොත් එය එදිනට පෙර මා වෙත ඉදිරිපත් කළ යුතු වේ.

ඩී. ජී. බී. එම්. ධර්මසිරි දසනායක,

වයඹ පළාත් ප්‍රධාන අමාත්‍ය හා

මුදල් හා ක්‍රමසම්පාදන, ඉංජිනේරු සේවා, නීතිය හා සාමය,
අධ්‍යාපන, පළාත් පාලන හා පළාත් පරිපාලන, ආර්ථික ප්‍රවර්ධන,

පරිසර කටයුතු, ජලසම්පාදන හා ජලාපවහන සහ

සංචාරක කටයුතු පිළිබඳ අමාත්‍ය.

වයඹ පළාත් ප්‍රධාන අමාත්‍යාංශය හා

මුදල් හා ක්‍රමසම්පාදන, ඉංජිනේරු සේවා, නීතිය හා සාමය,

අධ්‍යාපන, පළාත් පාලන හා පළාත් පරිපාලන, ආර්ථික ප්‍රවර්ධන,

පරිසර කටයුතු, ජලසම්පාදන හා ජලාපවහන සහ

සංචාරක කටයුතු පිළිබඳ අමාත්‍යාංශය,

1 වෙනි මහල,

වයඹ පළාත් සභා කාර්යාල සංකීර්ණය,

කුරුණෑගල.



වයඹ පළාතේ පළාත් සභාව

2011 අංක 02 දරන සංශෝධන ප්‍රඥප්තියෙන් සංශෝධිත 1990 අංක 12 දරන වයඹ පළාත් පාරිසරික ප්‍රඥප්තිය සංශෝධනය කිරීම සඳහා වූ ප්‍රඥප්තියකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ වයඹ පළාතේ පළාත් සභාව විසින් මෙසේ පනවනු ලැබේ.

ප්‍රධාන නාමය

1. මෙම ප්‍රඥප්තිය 2018 අංක දරන වයඹ පළාත් පාරිසරික (සංශෝධන) ප්‍රඥප්තිය යනුවෙන් හඳුන්වනු ලැබේ.
2. මෙහි මින්මතු ප්‍රධාන ප්‍රඥප්තිය යනුවෙන් සඳහන් කරනු ලබන 2011 අංක 02 දරන සංශෝධන ප්‍රඥප්තියෙන් සංශෝධිත 1990 අංක 12 දරන වයඹ පළාත් පාරිසරික ප්‍රඥප්තියේ 3 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ.

ප්‍රධාන ප්‍රඥප්තියේ
3 වන වගන්තිය
සංශෝධනය
කිරීම.

- 3.1 විෂය භාර අමාත්‍යවරයා විමසා වයඹ පළාතේ ප්‍රධාන අමාත්‍යවරයා විසින් පත් කරනු ලබන සාමාජිකයන් 7 දෙනෙකුගෙන් පළාත් අධිකාරිය සමන්විත විය යුතුය.

- (අ) ඉන් එක් තැනැත්තෙකු වයඹ පළාත් සභාවේ ප්‍රධාන ලේකම්වරයා හෝ එම කාර්යභාරය දරන නිලධාරියා විය යුතුය.
- (ආ) ඉන් එක් තැනැත්තෙකු වයඹ පළාත් සභාවේ ප්‍රධාන අමාත්‍යාංශයේ ලේකම්වරයා හෝ එම කාර්යභාරය දරන නිලධාරියා විය යුතුය.
- (ඇ) ඉන් එක් තැනැත්තෙකු වයඹ පළාතේ පළාත් පාලන කොමසාරිස්වරයා හෝ එම කාර්යභාරය දරන නිලධාරියා විය යුතුය.
- (ඈ) ඉන් එක් අයෙකු පරිසර විෂය පිළිබඳව ප්‍රමාණවත් විශේෂඥතාවයක් හා සුදුසුකම් ඇත්තෙකු විය යුතුය. තවද;
- (ඉ) ඉන් එක් තැනැත්තෙකු පාරිසරික කළමනාකරණය පිළිබඳ යෝග්‍ය පරිපාලන කුසලතාවයක් හා ඒ පිළිබඳ පළපුරුද්දක් ඇත්තෙකු හෝ පාරිසරික සංරක්ෂණය සඳහා ක්‍රියාකරන යම් සංවිධානයක ප්‍රබල ක්‍රියාකාරී පුද්ගලයෙකු විය යුතුය. තවද;
- (ඊ) ඉන් එක් අයෙකු කර්මාන්ත විෂය පිළිබඳව ප්‍රමාණවත් විශේෂඥතාවයක් හා සුදුසුකම් ඇත්තෙකු විය යුතුය. තවද;
- (උ) ඉන් එක් අයෙකු ශ්‍රී ලංකා රජයේ විශ්ව විද්‍යාලයක විද්‍යා විෂයයන් සම්බන්ධයෙන් වූ මහාචාර්යවරයෙකු හෝ ජ්‍යෙෂ්ඨ කථිකාචාර්යවරයෙකු විය යුතුය.

- 3.2 වයඹ පළාත් සභාවේ ප්‍රධාන ලේකම්වරයා හෝ එම කාර්යභාරය දරන නිලධාරියා වයඹ පළාත් පරිසර අධිකාරියේ සභාපතිවරයා වන්නේය.

- 3.3 පළාත් අධිකාරියේ සභාපතිවරයා විසින් එහි ලේකම්වරයා වශයෙන් තත් කාලයේ පළාත් අධිකාරියේ අධ්‍යක්ෂවරයා පත් කළ යුතුය.

- 3.4 අධිකාරියේ රැස්වීමක ගණපූර්ණය සාමාජිකයන් තිදෙනෙකුගෙන් සමන්විත විය යුතුය.

3. 2011 අංක 02 දරන සංශෝධන ප්‍රඥප්තියේ 10 වන වගන්තිය මෙයින් ඉවත් කරනු ලබන අතර, ප්‍රධාන ප්‍රඥප්තියේ 62 වන වගන්තියට ඉක්බිතිව පහත සඳහන් වගන්තිය 63 වන වගන්තිය ලෙස ඇතුළත් කරනු ලැබේ.

අනුකූලතාවයක්
ඇති වූ විට
සිංහල භාෂා පාඨය
බලපැවැත්විය
යුතුය.

63. මෙම ප්‍රඥප්තියේ සිංහල සහ දෙමළ භාෂා පාඨ අතර, යම් අනුකූලතාවයක් ඇති වුවහොත්, එවිට සිංහල භාෂා පාඨය බලපැවැත්විය යුතුය.